

പതിനാലാം കേരള നിയമസഭ

പതിനഞ്ചാം സമ്മേളനം

2019 ജൂൺ 20, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി
 ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി
 ഭക്ഷ്യവും സിവിൽ സപ്ലൈസും വകുപ്പുമന്ത്രി
 തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

നോർക്ക റൂട്ട്സിന്റെയും ഓഡെപെക്കിന്റെയും പ്രവർത്തനങ്ങൾ

*301. ശ്രീ.കെ.വി.അബ്ദുൾ ഖാദർ
 ശ്രീമതി.വീണാ ജോർജ്ജ്
 ശ്രീ.പി.ടി.എ. റഹീം

„ സജി ചെറിയാൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) റിക്രൂട്ടിംഗ് ഏജൻസികൾ വ്യാപകമായി തൊഴിലന്വേഷകരെ കബളിപ്പിച്ചുവന്നിരുന്നതിന് അറുതി വരുത്തിക്കൊണ്ട് നോർക്ക റൂട്ട്സും ഓഡെപെക്കും വിദേശ തൊഴിലന്വേഷകർക്ക് അവസരം ഒരുക്കി നൽകുന്നുണ്ടോ; നോർക്ക എക്സ്പ്രസ് റിക്രൂട്ട്മെന്റ് സർവ്വീസ് ആരംഭിച്ചിട്ടുണ്ടോ;
- (ബി) അവശതയനുഭവിക്കുന്ന പ്രവാസി കുടുംബങ്ങൾക്ക് സാന്ത്വന പദ്ധതി പ്രകാരം നൽകിവരുന്ന സഹായങ്ങൾ എന്തെല്ലാമാണ്;
- (സി) വിമാനകമ്പനികൾ ഉത്സവ സീസണിൽ വിമാന ടിക്കറ്റിൽ വരുത്തുന്ന അന്യായമായ വർദ്ധനവ് നിയന്ത്രിക്കുവാൻ കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ; വിവിധ വിമാന കമ്പനികളുമായി ധാരണയിലെത്തി നിരക്കിൽ ഇളവ് ലഭ്യമാക്കുവാൻ നോർക്ക റൂട്ട്സിന് കഴിഞ്ഞിട്ടുണ്ടോ എന്ന് അറിയിക്കാമോ?

കാൻസർ രോഗമില്ലാത്ത യുവതിയെ കീമോതെറാപ്പിക്ക് വിധേയയാക്കിയ സംഭവം

*302. ശ്രീ.സി. ദിവാകരൻ
 „ ചിറ്റയം ഗോപകുമാർ
 ശ്രീമതി ഇ.എസ്.ബിജിമോൾ
 ശ്രീ.ഇ.ടി. ടൈസൺ മാസ്റ്റർ :

താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും

വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഒരു മെഡിക്കൽ കോളേജിൽ കാൻസർ രോഗിയല്ലാത്ത യുവതി കീമോതെറാപ്പിക്ക് വിധേയയായ സംഭവം ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത സംഭവം സംബന്ധിച്ച റിപ്പോർട്ട് ലഭ്യമായിട്ടുണ്ടോ; എങ്കിൽ ആരുടെ ഭാഗത്താണ് ഇത്തരം മാപ്പുർഹിക്കാത്ത തെറ്റ് ഉണ്ടായതെന്ന് വ്യക്തമാക്കുമോ;
- (സി) ഇത്തരത്തിൽ ഗുരുതരവും മനുഷ്യത്വരഹിതവുമായ സംഭവം വികാസങ്ങൾ ആവർത്തിക്കാതിരിക്കുന്നതിന് നടപടി സ്വീകരിക്കുമോ; വ്യക്തമാക്കുമോ;
- (ഡി) പ്രസ്തുത സംഭവത്തിനിരയായ യുവതിക്ക് എന്തൊക്കെ നഷ്ടപരിഹാരം നൽകുമെന്ന് വ്യക്തമാക്കുമോ;
- (ഇ) സ്വകാര്യ ലാബ് ഉടമകളും സർക്കാർ ഡോക്ടർമാരും തമ്മിൽ ആശാസ്യമല്ലാത്ത ബന്ധം ഉള്ളതായ ആക്ഷേപം ശ്രദ്ധയിൽപ്പെട്ടിട്ടുണ്ടോ; ഇത് നിയന്ത്രിക്കുന്നതിന് നടപടി സ്വീകരിക്കുമോ?

വിഴിഞ്ഞം തുറമുഖ നിർമ്മാണ പുരോഗതി

*303. ശ്രീ.എം. മുക്തേഷ്

„ എസ്.ശർമ്മ

„ കെ. ആൻസലൻ

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) വാണിജ്യ വ്യാപാര രംഗത്ത് വൻകുതിപ്പ് സൃഷ്ടിക്കുമെന്ന് പ്രതീക്ഷിക്കുന്ന വിഴിഞ്ഞം അന്താരാഷ്ട്ര തുറമുഖ നിർമ്മാണത്തിന്റെ നിലവിലെ പുരോഗതി വിലയിരുത്തിയിട്ടുണ്ടോ;
- (ബി) ഒന്നാംഘട്ടത്തിൽ ബ്രേക്ക് വാട്ടർ, ബെർത്ത്, യാർഡ് എന്നിവ എത്രയാണ് ആസൂത്രണം ചെയ്തിരിക്കുന്നതെന്നും അതിൽ എത്രഭാഗം പൂർത്തീകരിക്കാൻ സാധ്യമായെന്നും അറിയിക്കുമോ;
- (സി) നിർമ്മാണത്തിന് ഇടക്കാലത്തുണ്ടായ മന്ദത പരിഹരിക്കാൻ നടത്തിയ ഇടപെടലുകൾ എന്താണെന്ന് വെളിപ്പെടുത്തുമോ;
- (ഡി) റോഡ്, റെയിൽ കണക്ടിവിറ്റി തുടങ്ങിയ അനുബന്ധ വികസന പ്രവർത്തനങ്ങൾ എന്തെല്ലാമെന്നും അവയുടെ നിലവിലെ സ്ഥിതി എന്താണെന്നും അറിയിക്കുമോ?

സ്വകാര്യ ലാബുകളുടെ പ്രവർത്തനത്തിന് നിയന്ത്രണം

*304. ശ്രീമതി സി.കെ. ആശ

ശ്രീ.ഇ.കെ.വിജയൻ

„ ആർ. രാമചന്ദ്രൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്വകാര്യ ലാബുകളുടെ പ്രവർത്തനം വിലയിരുത്തിയിട്ടുണ്ടോ; വിശദമാക്കുമോ;
- (ബി) സ്വകാര്യ ലാബുകൾ തുടങ്ങുന്നതിന് എന്തൊക്കെ അനുമതികളാണ് വേണ്ടതെന്ന് വ്യക്തമാക്കുമോ;

- (സി) സ്വകാര്യ ലാബുകളുടെ സ്വാധീനത്താൽ സർക്കാർ ഡോക്ടർമാർ ടെസ്റ്റുകൾ നടത്തുന്നതിന് അവിടങ്ങളിലേക്ക് കുറിപ്പുകൾ നൽകുന്നതായ ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ഡി) ഇത്തരം ലാബുകൾ ടെസ്റ്റുകൾക്ക് സാധാരണ നിരക്കിനേക്കാൾ കൂടുതൽ തുക രോഗികളിൽ നിന്നും കൈപ്പറ്റുന്നതായ പരാതി ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിഹരിക്കുന്നതിന് നടപടി സ്വീകരിക്കുമോ;
- (ഇ) സ്വകാര്യ ലാബുകളിലെ പരിശോധനകളിൽ ഗുണമേന്മയായ തെറ്റുകൾ ഉണ്ടാകുമ്പോൾ ഇവർക്കെതിരെ ശിക്ഷാനടപടികൾ സ്വീകരിക്കാറുണ്ടോ; വ്യക്തമാക്കുമോ;
- (എഫ്) സർക്കാർ ഡോക്ടർമാരും സ്വകാര്യ ലാബുകളും തമ്മിലുള്ളതായി ആരോപിക്കപ്പെടുന്ന ആശാസ്യമല്ലാത്തതായ ബന്ധം ഇല്ലാതാക്കുന്നതിന് സ്വീകരിക്കുന്ന നടപടികൾ അറിയിക്കുമോ?

ദുരന്തനിവാരണ അതോറിറ്റി പുനഃസംഘടിപ്പിക്കാൻ നടപടി

- *305. ഡോ.എൻ. ജയരാജ്
 ശ്രീ.റോഷി അഗസ്റ്റിൻ
 ,, മോൻസ് ജോസഫ്
 ,, സി.എഫ്.തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) കാലാവസ്ഥാനിരീക്ഷണവുമായി ബന്ധപ്പെട്ട വിവരങ്ങൾ ശാസ്ത്രീയമായി വിശകലനം ചെയ്യുന്നതിന് നിലവിലുള്ള സർക്കാർ സംവിധാനങ്ങൾ എന്തെല്ലാമാണെന്ന് വെളിപ്പെടുത്താമോ;
 - (ബി) വിവിധ വിഷയങ്ങളിലുള്ള വിദഗ്ധരെ ഉൾപ്പെടുത്തി ദുരന്തനിവാരണ അതോറിറ്റി പുനഃസംഘടിപ്പിച്ചിട്ടുണ്ടോ; ഉണ്ടെങ്കിൽ വിശദാംശങ്ങൾ അറിയിക്കാമോ;
 - (സി) കേരളത്തിൽ ദുരന്തനിവാരണ ഇൻഷുറൻസ് പദ്ധതി നടപ്പാക്കാൻ നടപടി സ്വീകരിക്കുമോ;
 - (ഡി) കാലാവസ്ഥാവ്യതിയാനവും ദുരന്തനിവാരണവും പാഠ്യപദ്ധതിയിൽ ഉൾപ്പെടുത്തുമോ എന്ന് വ്യക്തമാക്കാമോ?

സർക്കാർ ആശുപത്രികളിൽ മികച്ച ചികിത്സാ സൗകര്യം

- *306. ശ്രീ.യു. ആർ. പ്രദീപ്
 ശ്രീമതി.പി. അയിഷാ പോറ്റി
 ശ്രീ.വി. അബ്ദുറഹിമാൻ
 ,, ആന്റണി ജോൺ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:
- (എ) സാധാരണക്കാർക്ക് താങ്ങാനാവാത്ത വിധം ചെലവേറിയ ചികിത്സ വേണ്ടിവരുന്ന കാൻസർ, ഹൃദ്രോഗം, സ്ത്രീകൾക്ക് തുടങ്ങിയ അസുഖങ്ങൾക്ക് സർക്കാർ ആശുപത്രികളിൽ മികച്ച ചികിത്സാ സൗകര്യം ഏർപ്പെടുത്താൻ പദ്ധതിയുണ്ടോ;
 - (ബി) ആർ.സി.സി.യെ നാഷണൽ കാൻസർ ഇൻസ്റ്റിറ്റ്യൂട്ടായി ഉയർത്തണമെന്ന സംസ്ഥാന സർക്കാരിന്റെ ആവശ്യം കേന്ദ്ര സർക്കാർ അംഗീകരിച്ചിട്ടുണ്ടോ; ഈ സ്ഥാപനത്തിന്റെ വികസനത്തിനായി

സംസ്ഥാന സർക്കാർ നടത്തിവരുന്ന പ്രവർത്തനങ്ങൾ അറിയിക്കാമോ;

- (സി) കൊച്ചി കാൻസർ റിസർച്ച് സെന്റർ, മലബാർ കാൻസർ സെന്റർ എന്നിവിടങ്ങളിലെ ചികിത്സാ സൗകര്യങ്ങൾ വർദ്ധിപ്പിക്കുന്നതിന് നടത്തുന്ന പ്രവർത്തനങ്ങൾ എന്തെല്ലാമാണ്;
- (ഡി) ജില്ലാ, ജനറൽ ആശുപത്രികളിലെല്ലാം കാത് ലാബും കൊറോണറി കെയർ യൂണിറ്റും ആരംഭിക്കാൻ പദ്ധതിയുണ്ടോയെന്ന് വ്യക്തമാക്കാമോ?

പൊതു വിതരണ സമ്പ്രദായത്തിലെ സോഷ്യൽ ഓഡിറ്റിംഗ്

*307. ശ്രീ.ആർ. രാമചന്ദ്രൻ
ശ്രീമതി ഗീതാ ഗോപി
ശ്രീ.ഇ.കെ.വിജയൻ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യ ഭദ്രതാ നിയമം 2013-ൽ പൊതു വിതരണ സമ്പ്രദായം സോഷ്യൽ ഓഡിറ്റിംഗിന് വിധേയമാക്കണമെന്ന് നിഷ്കർഷിക്കുന്നുണ്ടോ; വ്യക്തമാക്കുമോ;
- (ബി) സോഷ്യൽ ഓഡിറ്റിംഗ് നടത്തുന്നതിനുള്ള നടപടിക്രമങ്ങളും സംവിധാനങ്ങളും ആയതിന്റെ പുരോഗതിയും വ്യക്തമാക്കുമോ;
- (സി) ഇതിനായി ഈ സർക്കാർ സ്വീകരിച്ച നടപടികൾ വിശദമാക്കുമോ;
- (ഡി) സോഷ്യൽ ഓഡിറ്റിംഗ് നടത്തുന്നതിന് ഏതെങ്കിലും സ്ഥാപനവുമായി ധാരണാപത്രം ഒപ്പുവെച്ചിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ?

ആർദ്രം മിഷൻ

*308. ശ്രീ.കെ. ആൻസലൻ
ശ്രീമതി.പി. അയിഷാ പോറ്റി
ശ്രീ.ജോർജ്ജ് എം. തോമസ്

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സാധാരണക്കാർക്കും പാർശ്വവത്കരിക്കപ്പെട്ട സാമൂഹിക വിഭാഗങ്ങൾക്കും ഗുണമേന്മയുള്ളതും സമയബന്ധിതവുമായ ആരോഗ്യ സേവനങ്ങൾ ലഭ്യമാക്കുന്നതിനുള്ള എന്തെല്ലാം പ്രവർത്തനങ്ങളാണ് ആർദ്രം മിഷനിലൂടെ നടപ്പിലാക്കി വരുന്നതെന്ന് വ്യക്തമാക്കുമോ;
- (ബി) പകർച്ച വ്യാധി പ്രതിരോധ നിയന്ത്രണ പ്രവർത്തനങ്ങൾ ത്വരിതപ്പെടുത്തുന്നതിനായി ആർദ്രം മിഷൻ മുഖേന നടപ്പിലാക്കിയ ആരോഗ്യജാഗ്രതാകർമ്മപരിപാടികളുടെ വിശദാംശം നൽകുമോ;
- (സി) ആർദ്രം പദ്ധതിയുടെ ഭാഗമായി പ്രാഥമികാരോഗ്യ കേന്ദ്രങ്ങളെ കുടുംബാരോഗ്യ കേന്ദ്രങ്ങളാക്കി മാറ്റുന്ന നടപടികളുടെ പ്രവർത്തന പുരോഗതി അറിയിക്കുമോ?

കാൻസർ ഇല്ലാത്ത രോഗിക്ക് കീമോ തെറാപ്പി നടത്തിയതിനെതിരെ നടപടി

*309. പ്രൊഫ. ആബിദ് ഹുസൈൻ തങ്ങൾ

ശ്രീ. എൻ .എ.നെല്ലിക്കുന്ന്

„ പി.ഉബൈദുള്ള

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സ്വകാര്യ ലാബിന്റെ തെറ്റായ റിപ്പോർട്ടിന്റെ അടിസ്ഥാനത്തിൽ കാൻസർ ഇല്ലാത്ത രോഗിക്ക് കോട്ടയം മെഡിക്കൽ കോളേജിൽ കീമോ തെറാപ്പി നൽകിയെന്ന വിവരം ശ്രദ്ധയിൽപ്പെട്ടിട്ടുണ്ടോ;
- (ബി) മെഡിക്കൽ കോളേജിലെ ലാബിനുപകരം സ്വകാര്യ ലാബിനെ ആശ്രയിക്കേണ്ടി വന്നതിനുള്ള സാഹചര്യം എന്താണെന്ന് വിലയിരുത്തിയിട്ടുണ്ടോ;
- (സി) മെഡിക്കൽ കോളേജിലെ ലാബിൽ നിന്നും ലഭിച്ച ബയോപ്സി റിപ്പോർട്ടിലെ നിഗമനങ്ങൾ എന്തെല്ലാമാണെന്ന് വ്യക്തമാക്കുമോ;
- (ഡി) തെറ്റായ റിപ്പോർട്ട് നൽകിയ ലാബിനെതിരെയും തെറ്റായ ചികിത്സ വിധിച്ച ഡോക്ടർമാർക്കെതിരെയും എന്ത് നടപടിയാണ് സ്വീകരിക്കാൻ ഉദ്ദേശിക്കുന്നതെന്ന് അറിയിക്കാമോ?

പോലീസ് സംവിധാനത്തിലെ ഘടനാപരമായ മാറ്റങ്ങൾ

*310. ശ്രീ.എം. നൗഷാദ്

„ ടി.വി.രാജേഷ്

„ കെ. ദാസൻ

„ പി.കെ. ശശി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പോലീസ് സംവിധാനം കൂടുതൽ ശക്തിപ്പെടുത്തുന്നതിന്റെ ഭാഗമായി പുതുതായി പോലീസിൽ വരുത്തിയിരിക്കുന്ന ഘടനാപരമായ മാറ്റങ്ങൾ എന്തെല്ലാമാണ്;
- (ബി) കുറ്റാന്വേഷണവും ക്രമസമാധാനപാലനവും കൂടുതൽ കാര്യക്ഷമമാക്കുന്നതിനായി പോലീസ് സ്റ്റേഷനുകളിൽ ഇവയുടെ ചുമതല വേർതിരിക്കുന്ന പ്രവർത്തനം പൂർത്തീകരിച്ചോ;
- (സി) പോലീസ് സ്റ്റേഷനുകളിൽ ഇൻസ്പെക്ടർമാരെ സ്റ്റേഷൻ ഹൗസ് ഓഫീസർമാരായി നിയമിക്കുന്ന നടപടിയുടെ പുരോഗതി അറിയിക്കാമോ;
- (ഡി) ക്രൈം ബ്രാഞ്ച് പുന:ക്രമീകരണത്തിന്റെ വിശദാംശം ലഭ്യമാക്കുമോ;
- (ഇ) ഈ സർക്കാർ അധികാരത്തിലെത്തിയതിനുശേഷം സേനയുടെ ശാക്തീകരണത്തിനായി പുതിയ തസ്തികകൾ സൃഷ്ടിച്ചതിന്റെയും നിയമനം നടത്തിയതിന്റെയും കണക്ക് ലഭ്യമാണോ; വിശദമാക്കാമോ?

നിപ രോഗവ്യാപനം തടയാൻ നടപടി

*311. ശ്രീ.ജെയിംസ് മാത്യു

„ കെ.ജെ. മാക്സി

„ കാരാട്ട് റസാഖ്

„ പി. ഉണ്ണി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) മാതൃകയും അതിശീഘ്രവ്യാപനശേഷിയുമുള്ള നിപ വൈറസ് ഒരു വർഷത്തിനിടയിൽ രണ്ടാമതും സംസ്ഥാനത്ത് പ്രത്യക്ഷപ്പെട്ടപ്പോൾ രോഗവ്യാപനം പൂർണ്ണമായും തടയാൻ ആരോഗ്യ വകുപ്പിന്റെയും ആരോഗ്യ പ്രവർത്തകരുടെയും ഇടപെടലിന്റെ ഫലമായി സാധ്യമായിട്ടുണ്ടോ; അതീവ ജാഗ്രത തുടരാൻ നിർദ്ദേശം നൽകിയിട്ടുണ്ടോ;
- (ബി) മാതൃക സാംക്രമിക രോഗങ്ങൾ ആവർത്തിക്കുന്ന സാഹചര്യത്തിൽ ഇവ തടയുന്നതിനും രോഗനിരീക്ഷണത്തിനും പ്രതിരോധത്തിനും സ്ഥിരം സംവിധാനം ഏർപ്പെടുത്തിയിട്ടുണ്ടോ; ഇതിനായുള്ള സമിതിയുടെ പ്രവർത്തനം അറിയിക്കാമോ;
- (സി) പൊതുജനാരോഗ്യ മേഖലയിൽ സ്തുത്യർഹമായ നേട്ടങ്ങൾ കൈവരിച്ച സംസ്ഥാനത്ത് കൂടുതൽ മികവ് കൈവരിക്കാൻ എയിംസ് അനുവദിക്കണമെന്ന സംസ്ഥാനത്തിന്റെ ആവശ്യത്തോടുള്ള കേന്ദ്രത്തിന്റെ നിഷേധാത്മക നിലപാട് തിരുത്താൻ ആവശ്യപ്പെടുമോ?

ഐ.ടി വ്യവസായ കേന്ദ്രങ്ങളുടെ വികസനത്തിനായി നടത്തിവരുന്ന പ്രവർത്തനങ്ങൾ

*312. ശ്രീ.പുരുഷൻ കടലുണ്ടി

„ എം. സ്വരാജ്

„ ഐ.ബി. സതീഷ്

„ എ. എൻ. ഷംസീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വിവരസാങ്കേതികവിദ്യാ വ്യവസായവികസനത്തിന് സർക്കാർ നടത്തിവരുന്ന ഇടപെടലുകൾ എന്തെല്ലാമാണ്; വിശദമാക്കുമോ;
- (ബി) അടുത്ത രണ്ടു വർഷത്തിനുള്ളിൽ രണ്ടര കോടി ചതുരശ്ര അടിയിലധികം ഐ.ടി. സ്കൂസ് വികസിപ്പിക്കാൻ പദ്ധതിയുണ്ടോ; വ്യക്തമാക്കുമോ;
- (സി) ടെക്നോപാർക്ക്, ടെക്നോസിറ്റി, ഇൻഫോപാർക്ക്, സൈബർ പാർക്ക് മുതലായ ഐ.ടി വ്യവസായ കേന്ദ്രങ്ങളുടെ വികസനത്തിനായി നടത്തിവരുന്ന പ്രവർത്തനങ്ങൾ അറിയിക്കാമോ;
- (ഡി) പതിനയ്യായിരം പേർക്ക് തൊഴിൽ ലഭ്യമാക്കാൻ സാധ്യമാകുന്ന ടെക്നോസിറ്റിയിലെ വേൾഡ് ട്രേഡ് സെന്റർ നിർമ്മാണത്തിന് ധാരണാപത്രം ഒപ്പു വച്ചിട്ടുണ്ടോ; വ്യക്തമാക്കുമോ;
- (ഇ) ഐ.ടി. രംഗത്തെ വികസനം എല്ലാ ജില്ലാ കേന്ദ്രങ്ങളിലും എത്തിക്കുക എന്ന ലക്ഷ്യത്തോടെ പ്രവർത്തനം നടത്തിവരുന്നുണ്ടോ; വിശദമാക്കുമോ?

ചികിത്സ കിട്ടാതെ രോഗി മരണപ്പെട്ട സംഭവം

*313. ശ്രീ.എൻ. ഷംസുദ്ദീൻ

„ മഞ്ഞളാംകുഴി അലി

„ സി.മമ്മൂട്ടി

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു

വികസനവും വകുപ്പുമന്ത്രി സദയം മറുപടി നൽകുമോ:

- (എ) കോട്ടയം മെഡിക്കൽകോളേജിലും രണ്ടു സ്വകാര്യ ആശുപത്രികളിലും ചികിത്സയ്ക്കായി എത്തിച്ച കട്ടപ്പന സ്വദേശിക്ക് ചികിത്സ കിട്ടാതെ ആംബുലൻസിൽ കിടന്ന് മരിക്കേണ്ടിവന്ന സംഭവം ശ്രദ്ധയിൽപ്പെട്ടിട്ടുണ്ടോ;
- (ബി) ഇതിന് ഉത്തരവാദികളായവരെ കണ്ടെത്തിയിട്ടുണ്ടോ; അവർക്കെതിരെ എന്ത് നടപടി സ്വീകരിച്ചുവെന്ന് അറിയിക്കുമോ;
- (സി) തമിഴ് നാട് സ്വദേശി മുരുകൻ ചികിത്സ കിട്ടാതെ മരണപ്പെട്ട സംഭവമായി ബന്ധപ്പെട്ട് സർക്കാർ നൽകിയ നിർദ്ദേശങ്ങൾ ബന്ധപ്പെട്ടവർ ലംഘിച്ചതായി കണ്ടെത്തിയിട്ടുണ്ടോ;
- (ഡി) സർക്കാർ നൽകിയ നിർദ്ദേശങ്ങൾ കൃത്യമായി പാലിക്കാത്ത ഉദ്യോഗസ്ഥനിലപാടാണ് സമാനസംഭവങ്ങൾ ആവർത്തിക്കാനിടയാക്കുന്നത് എന്നുള്ളത് അതീവ ഗൗരവമായി കണ്ട് നടപടി സ്വീകരിക്കുമോ; വ്യക്തമാക്കുമോ?

നിപ രോഗബാധ

*314. ശ്രീ.കെ.എസ്.ശബരീനാഥൻ

„ വി.എസ്.ശിവകുമാർ

„ റോജി എം. ജോൺ

„ എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ വർഷം നിപ ബാധമൂലം ആദ്യം മരിച്ച സോബിത്തിന് എപ്രകാരമാണ് വൈറസ് ബാധ ഏറ്റുതെന്ന് ഇതിനകം കണ്ടെത്തിയിട്ടുണ്ടോ;
- (ബി) വപ്പാലിൽ നിന്നാണ് രോഗം പിടിപെട്ടതെന്ന കാര്യം സാധൂകരിക്കുവാൻ തക്ക തെളിവുകൾ പരിശോധനയിൽ നിന്നും ലഭിച്ചിട്ടുണ്ടോ;
- (സി) കഴിഞ്ഞ വർഷം രോഗബാധ കണ്ടെത്തിയ ഇരുപത്തിമൂന്നിൽ ഇരുപത്തിയൊന്ന് പേർക്കും ആശുപത്രികളിൽ നിന്നാണ് രോഗബാധ ഉണ്ടായതെന്ന് സർക്കാർ ആശുപത്രികളിലെ പകർച്ചവ്യാധി പ്രതിരോധ സംവിധാനത്തിന്റെ അപര്യാപ്തതയായി വിലയിരുത്തുന്നുണ്ടോ;
- (ഡി) പ്രസ്തുത വിഷയത്തെക്കുറിച്ച് കഴിഞ്ഞ ഒരു വർഷത്തിനിടെ എന്തെങ്കിലും പഠനം നടത്തിയോ; അതിന്റെ അടിസ്ഥാനത്തിൽ ആശുപത്രികളിൽ നിന്നും പകർച്ചവ്യാധികൾ പടരാതിരിക്കുവാൻ സ്വീകരിച്ച നടപടികൾ എന്തൊക്കെയാണ്; വ്യക്തമാക്കുമോ?

വിമാനത്താവളങ്ങളുടെ നടത്തിപ്പും വികസനവും

*315. ശ്രീ.പി.വി. അൻവർ

„ വി. ജോയി

„ എൻ. വിജയൻ പിള്ള

„ വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ലാഭത്തിൽ പ്രവർത്തിക്കുന്ന തിരുവനന്തപുരം അന്താരാഷ്ട്ര വിമാനത്താവളത്തിന്റെ നടത്തിപ്പ് സംസ്ഥാനത്തിന്റെ എതിർപ്പ് അവഗണിച്ച് അദാനിക്ക് നൽകാനുള്ള നീക്കവുമായി കേന്ദ്രസർക്കാർ മുന്നോട്ടു പോവുകയാണോ; വിശദമാക്കുമോ;
- (ബി) സംസ്ഥാന സർക്കാർ ടിയാൽ കമ്പനി രൂപീകരിച്ച് വിമാനത്താവളത്തിന്റെ നടത്തിപ്പ് ഏറ്റെടുത്ത് നടത്താൻ കേന്ദ്രസർക്കാരിനെ സമീപിച്ചിരുന്നോ; കേന്ദ്രസർക്കാരിന്റെ നിലപാട് എന്തായിരുന്നുവെന്ന് അറിയിക്കാമോ;
- (സി) സംസ്ഥാനത്തിന്റെ പൊതു വികസനത്തിന് ഉത്തേജനം നൽകാനായി സംസ്ഥാനത്തെ വിമാനത്താവളങ്ങൾ വികസിപ്പിക്കാൻ കേന്ദ്രസർക്കാരിനോട് ആവശ്യപ്പെട്ടിട്ടുണ്ടോ; കോഴിക്കോട് വിമാനത്താവളത്തിന്റെ വികസനത്തിനായി ഭൂമി ഏറ്റെടുക്കാൻ സർക്കാർ നടപടി തുടങ്ങിയിരുന്നോ; എയർപോർട്ട് അതോറിറ്റി വികസന പദ്ധതി വെട്ടിച്ചുരുക്കിയിട്ടുണ്ടോ; വിശദമാക്കുമോ?

ആലപ്പുഴ-ചങ്ങനാശ്ശേരി ജലപാത

*316. ശ്രീ.പി.ജെ.ജോസഫ്
 ,, റോഷി അഗസ്റ്റിൻ
 ,, സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ആലപ്പുഴ-ചങ്ങനാശ്ശേരി ജലപാത ദേശീയ ജലപാതയായി കേന്ദ്ര സർക്കാർ പ്രഖ്യാപിച്ചിട്ടുണ്ടോ; ഉണ്ടെങ്കിൽ ഇതുസംബന്ധിച്ച ഉത്തരവ് എന്നാണ് കേന്ദ്രസർക്കാർ പുറപ്പെടുവിച്ചിട്ടുള്ളതെന്ന് അറിയിക്കാമോ;
- (ബി) പ്രസ്തുത പ്രഖ്യാപനത്തിനുശേഷം ഈ ജലപാത ദേശീയ ജലപാതയുടെ നിലവാരത്തിലാക്കാൻ എന്തെങ്കിലും പ്രവൃത്തികൾ ആരംഭിച്ചിട്ടുണ്ടോ;
- (സി) യാത്രാ ബോട്ടുകൾക്കും ടൂറിസ്റ്റ് ബോട്ടുകൾക്കും ഉപയോഗപ്രദമായ രീതിയിൽ ഈ ജലപാതയിലുള്ള പാലങ്ങൾ പുനർനിർമ്മിക്കുന്നതിനുവേണ്ട പ്രവൃത്തികൾ ആരംഭിച്ചിട്ടുണ്ടോ;
- (ഡി) ഇക്കാര്യത്തിൽ കേന്ദ്രസർക്കാരിന്റെ നടപടികളിൽ കാലതാമസം ഉണ്ടാകുന്നുണ്ടോ; എങ്കിൽ ഇക്കാര്യം കേന്ദ്രസർക്കാരിന്റെ ശ്രദ്ധയിൽപ്പെടുത്തി കാലതാമസം ഒഴിവാക്കുന്നതിനാവശ്യമായ നടപടികൾ സ്വീകരിക്കുമോ?

നിപ വൈറസ് ബാധയുടെ ഉറവിടം

*317. ശ്രീ.റോജി എം. ജോൺ
 ,, വി.എസ്.ശിവകുമാർ
 ,, തിരുവഞ്ചൂർ രാധാകൃഷ്ണൻ

,, പി.ടി. തോമസ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) 2018 മേയ് മാസത്തിൽ ഉണ്ടായ നിപ വൈറസ് ബാധയുടെ ഉറവിടം കണ്ടെത്താൻ സാധിച്ചിട്ടുണ്ടോ; വ്യക്തമാക്കുമോ;

- (ബി) സംസ്ഥാനത്ത് നിപ വൈറസ് ബാധ സ്ഥിരീകരിച്ച് ഒരു വർഷത്തിന് ശേഷം വീണ്ടും എറണാകുളം ജില്ലയിലെ ഒരു വിദ്യാർത്ഥിക്ക് നിപ വൈറസ് ബാധിച്ചുവെന്നുള്ളത് ഗൗരവമായി കാണുന്നുണ്ടോ; വ്യക്തമാക്കുമോ;
- (സി) 2018 മേയ് മാസത്തിൽ ഉണ്ടായ നിപ വൈറസ് ബാധയുടെ ഉറവിടം സംബന്ധിച്ച് പഠനം നടത്താൻ ഏതെങ്കിലും അന്താരാഷ്ട്ര ഏജൻസിയുടെ സഹായം അഭ്യർത്ഥിച്ചിരുന്നോ; വിശദാംശങ്ങൾ ലഭ്യമാക്കാമോ?

നവകേരള നിർമ്മാണം

T *318. ശ്രീ. അനിൽ അക്കര

„ എൽദോസ് പി. കുന്നപ്പള്ളിൽ

„ അന്റപ് ജേക്കബ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) റീ ബിൽഡ് കേരള പദ്ധതി പ്രകാരം പ്രകൃതി ദുരന്തങ്ങളുടെ ആഘാതം നേരിടാൻ ശേഷിയുള്ള പുതിയ കേരളമാണോ സൃഷ്ടിക്കുവാൻ ഉദ്ദേശിക്കുന്നത്; വ്യക്തമാക്കുമോ;
- (ബി) എങ്കിൽ ഇതിനായി സർക്കാർ നാളിതുവരെ സ്വീകരിച്ച നടപടികളും ഇനി സ്വീകരിക്കാൻ ഉദ്ദേശിക്കുന്ന കാര്യങ്ങളും വ്യക്തമാക്കുമോ;
- (സി) നവകേരള നിർമ്മാണം സമയബന്ധിതമായി പൂർത്തിയാക്കുവാൻ സ്വീകരിച്ചിട്ടുള്ള നടപടികൾ എന്തൊക്കെയാണെന്ന് അറിയിക്കുമോ?

ഗൾഫ് വിമാന യാത്രാക്കുലി വർദ്ധനവ്

*319. ശ്രീമതി ഇ.എസ്.ബിജിമോൾ

„ ഗീതാ ഗോപി

ശ്രീ.വി.ആർ. സുനിൽ കുമാർ

„ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഉത്സവ സീസണുകളിലും മറ്റും സംസ്ഥാനത്ത് നിന്നും ഗൾഫ് മേഖലയിലേക്കും തിരിച്ചും യാത്രക്കാരുടെ വലിയ തിരക്കനുഭവപ്പെടുന്നതിനാൽ വിമാന യാത്രാക്കുലി വൻതോതിൽ ഉയരുന്നതും ആവശ്യമായ വിമാന സർവ്വീസുകൾ ലഭ്യമല്ലാത്തതുമായ സാഹചര്യം ശ്രദ്ധയിൽപ്പെട്ടിട്ടുണ്ടോ;
- (ബി) സംസ്ഥാനത്ത് നിന്ന് ഗൾഫ് മേഖലയിലേക്കുള്ള വിമാന യാത്രയ്ക്ക് പീക്ക് സീസണുകളിൽ നിശ്ചിത കാലയളവിലേക്ക് വിദേശ വിമാനകമ്പനികൾക്ക് കൂടുതൽ സീറ്റ് അനുവദിക്കുന്നതിനായി കേന്ദ്രവ്യോമയാന മന്ത്രാലയത്തിൽ നിന്നും അനുമതി നേടിയെടുക്കുന്നതിന് നടപടി സ്വീകരിക്കുമോ;
- (സി) ഗൾഫ് മേഖലയിലേക്ക് കൂടുതൽ തിരക്കനുഭവപ്പെടുന്ന കാലയളവ് മുൻകൂട്ടിക്കണ്ട് ആയതിന് ആനുപാതികമായി വിമാനങ്ങളിൽ കൂടുതൽ സീറ്റുകൾ അനുവദിക്കുന്നതിന് വ്യോമയാന മന്ത്രാലയത്തിന്റെ മുന്നുമതി നേടിയെടുത്താൽ വിമാന യാത്രാക്കുലി കുത്തനെ ഉയർത്തുന്ന പ്രവണത വിമാനകമ്പനികൾ ഒഴിവാക്കുമെന്ന് കരുതുന്നുണ്ടോ; വ്യക്തമാക്കുമോ;
- (ഡി) തിരക്കേറിയ സമയത്ത് കൂടുതൽ നിരക്ക് ഈടാക്കി വരുന്നത് അവസാനിപ്പിക്കുന്നത് സംബന്ധിച്ച് കേന്ദ്രവ്യോമയാന മന്ത്രാലയവുമായി ബന്ധപ്പെട്ട് ആവശ്യമായ നടപടികൾ കൈക്കൊള്ളുമോയെന്ന്

വ്യക്തമാക്കുമോ?

പ്രവാസികളുടെ പദ്ധതികൾ

*320. ശ്രീ.കെ.ജെ. മാക്സി

,, രാജു എബ്രഹാം

,, പി.വി. അൻവർ

,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രവാസികളുടെ ക്ഷേമം ഉറപ്പാക്കുന്നതിനും അവരുടെ അവകാശങ്ങൾ സംരക്ഷിക്കുന്നതിനും വിവിധ പ്രശ്നങ്ങളും പരാതികളും പരിഹരിക്കുന്നതിനുമായി ഈ സർക്കാർ ആവിഷ്കരിച്ചുവരുന്ന പ്രധാന പദ്ധതികൾ എന്തൊക്കെയാണെന്ന് വിശദമാക്കാമോ;
- (ബി) സംസ്ഥാനത്ത് നിന്നും ഗൾഫ് രാജ്യങ്ങളിലേയ്ക്ക് ജോലി തേടി പോകുന്നവർ അജ്ഞത മൂലം കോടതി വ്യവഹാരങ്ങളിലും മറ്റ് നിയമക്കുരുക്കുകളിലുംപെട്ട് ശിക്ഷ അനുഭവിക്കേണ്ടി വരുന്ന സാഹചര്യം ഉണ്ടാകുമ്പോൾ അത്തരക്കാരെ സഹായിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) തിരികെ എത്തിയ പ്രവാസികൾക്കും അവരുടെ ആശ്രിതർക്കുമായി നടപ്പിലാക്കിയ സാന്നാഹനം പദ്ധതി പ്രകാരം എന്തെല്ലാം ആനുകൂല്യങ്ങളാണ് ഇവർക്ക് ലഭ്യമാക്കുന്നതെന്ന് വ്യക്തമാക്കാമോ?

വിദേശരാജ്യങ്ങളിൽ തൊഴിൽ അന്വേഷിക്കുന്നവർക്കുള്ള ബോധവൽക്കരണ ക്ലാസ്സുകൾ

*321. ശ്രീ.ആന്റണി ജോൺ

,, എ. എൻ. ഷംസീർ

,, കാരാട്ട് റസാഖ്

,, എം. മുക്തേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വിദേശരാജ്യങ്ങളിൽ തൊഴിൽ അന്വേഷിക്കുന്നവർക്ക് വിദേശ തൊഴിൽ അവസരങ്ങൾ, തൊഴിൽ നിയമങ്ങൾ, വിസ സ്റ്റാമ്പിംഗ്, ഇമിഗ്രേഷൻ, കസ്റ്റംസ് ക്ലിയറൻസ് തുടങ്ങിയവയെക്കുറിച്ച് അറിവ് നൽകുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) നിയമാനുസൃതമല്ലാത്ത റിക്രൂട്ട്മെന്റുകൾ, വിസ തട്ടിപ്പ് തുടങ്ങിയവയെക്കുറിച്ച് ശരിയായ ബോധവൽക്കരണം നടത്തുന്നതിനായി സ്വീകരിച്ചിട്ടുള്ള നടപടികൾ വ്യക്തമാക്കാമോ;
- (സി) വിദേശ തൊഴിൽ കമ്പോളത്തിലെ വെല്ലുവിളികൾ നേരിടുന്നതിന് യുവജനങ്ങളെ പ്രാപ്തരാക്കുവാനും വിദേശ തൊഴിൽ മേഖലയ്ക്ക് അനുസൃതമായ എന്തെല്ലാം നൈപുണ്യവികസന പരിശീലനപരിപാടികളാണ് സംസ്ഥാനത്ത് സംഘടിപ്പിച്ച് വരുന്നതെന്ന് വ്യക്തമാക്കാമോ?

റേഷൻകടകളുടെ വൈവിധ്യവൽക്കരണം

*322. ശ്രീ.വി.ആർ. സുനിൽ കുമാർ

,, ചിറ്റയം ഗോപകുമാർ

,, ഇ.ടി. ടൈസൺ മാസ്റ്റർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) മുൻകാലങ്ങളെ അപേക്ഷിച്ച് സമൂഹത്തിലെ എല്ലാ വിഭാഗം ആളുകളും റേഷൻ കടകളിലേക്ക് എത്തുന്ന സാഹചര്യത്തിൽ റേഷൻകടകളെ വൈവിധ്യവൽക്കരിക്കുന്നതിന് പദ്ധതിയുണ്ടോ; വിശദമാക്കുമോ;
- (ബി) എങ്കിൽ റേഷൻകടകളുടെ വൈവിധ്യവൽക്കരണ നടപടികൾക്ക് തുടക്കമായോ; ഏതൊക്കെ രീതിയിലുള്ള വൈവിധ്യവൽക്കരണമാണ് ലക്ഷ്യമിടുന്നതെന്നും അവ എത്രകാലം കൊണ്ട് പൂർത്തിയാകുമെന്നും അറിയിക്കുമോ;
- (സി) റേഷൻകടകളിലേക്ക് കൂടുതൽ ജനങ്ങളെ ആകർഷിക്കുന്ന തരത്തിൽ അവ മോടിപിടിപ്പിക്കുന്നതിനും ഏകീകൃത രൂപം നൽകുന്നതിനും നടപടി സ്വീകരിച്ചിട്ടുണ്ടോ;
- (ഡി) ജനങ്ങളുടെ സൗകര്യം കണക്കിലെടുത്ത് സംസ്ഥാനത്ത് കൂടുതൽ റേഷൻകടകൾ അനുവദിക്കുന്നതിന് നടപടി സ്വീകരിക്കുമോ; വ്യക്തമാക്കുമോ?

നവകേരള നിർമ്മാണ പ്രവർത്തനങ്ങൾ

*323. ശ്രീ.ജോർജ് എം. തോമസ്

„ കെ.സുരേഷ് കുറുപ്പ്

„ ബി.ഡി. ദേവസ്സി

„ ആർ. രാജേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) നവകേരള നിർമ്മാണത്തിന് സർക്കാർ നടത്തിയ സമർത്ഥമായ ഇടപെടലിന്റെ ഫലമായി ലോക ബാങ്കിൽ നിന്ന് ആദ്യഗഡു വായ്പ അനുവദിച്ചിട്ടുണ്ടോ; ഏതൊക്കെ മേഖലകളിലുള്ള പുന:സൃഷ്ടിക്കായാണ് തുക അനുവദിച്ചിരിക്കുന്നത്; വ്യക്തമാക്കുമോ;
- (ബി) സമൂഹത്തിലെ എല്ലാ വിഭാഗം ജനങ്ങളുടേയും ജീവിത നിലവാരം മുൻപുണ്ടായിരുന്നതിനേക്കാൾ മെച്ചപ്പെട്ട രീതിയിൽ ഉറപ്പുവരുത്തുന്ന തരത്തിലാണോ പുനർനിർമ്മാണ പദ്ധതികൾ ആവിഷ്കരിച്ചിരിക്കുന്നത്; വ്യക്തമാക്കുമോ;
- (സി) ജീവനോപാധി പുന:സൃഷ്ടിക്കാനായി നടത്തുന്ന പ്രവർത്തനങ്ങൾ വിശദമാക്കാമോ?

പ്രളയാനന്തര പുനർനിർമ്മാണത്തിനായി സ്വീകരിച്ച നടപടികൾ

*324. ശ്രീ.വി.ഡി.സതീശൻ

„ അൻവർ സാദത്ത്

„ ഷാഫി പറമ്പിൽ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രളയാനന്തര പുനർനിർമ്മാണത്തിനായി ഇതിനകം സ്വീകരിച്ച നടപടികൾ എന്തൊക്കെയാണ്;
- (ബി) പ്രസ്തുത പുനർനിർമ്മാണത്തിന് ആവശ്യമായ തുക ഏതൊക്കെ വിധത്തിൽ സമാഹരിക്കുവാനാണ് ഉദ്ദേശിച്ചിരുന്നത്;
- (സി) പ്രത്യേക ധനസഹായ പാക്കേജ് അനുവദിക്കണമെന്ന കേന്ദ്ര സർക്കാരിനോടുള്ള സംസ്ഥാന

സർക്കാരിന്റെ അപേക്ഷയിൽ ഇതിനകം എന്തെങ്കിലും പ്രതികരണം ഉണ്ടായിട്ടുണ്ടോ; ഇല്ലെങ്കിൽ ഇക്കാര്യത്തിൽ കൂടുതൽ സമ്മർദ്ദം ചെലുത്തുമോ;

(ഡി) വിവിധ വകുപ്പുകൾ മുഖേനയുള്ള കേന്ദ്രാവിഷ്കൃത പദ്ധതികളുടെ ധനസഹായം വർദ്ധിപ്പിക്കണമെന്ന് കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ; അത് അനുവദിച്ചിട്ടുണ്ടോ; വ്യക്തമാക്കുമോ?

ആയുഷ് ചികിത്സാ സമ്പ്രദായങ്ങളുടെ പ്രോത്സാഹനം

*325. ശ്രീ.മുല്ലക്കര രത്നാകരൻ

„ ജി.എസ്.ജയലാൽ

„ കെ. രാജൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

(എ) ആയുഷ് ചികിത്സാ സമ്പ്രദായങ്ങളുടെ വിവിധ സ്പെഷ്യാലിറ്റി ചികിത്സാരീതികൾ പ്രോത്സാഹിപ്പിക്കുന്നതിന് എന്തൊക്കെ ശ്രമങ്ങളാണ് നടത്തുന്നതെന്ന് വിശദമാക്കുമോ;

(ബി) ആയുഷ് ചികിത്സാ സമ്പ്രദായങ്ങളുടെ ശാസ്ത്രീയമായ അടിസ്ഥാന വിപുലപ്പെടുത്തുന്നതിനും ലോകത്തിന് മുമ്പിൽ കൂടുതൽ ദൃശ്യത കൈവരുത്തുന്നതിനും നടപടി സ്വീകരിക്കുമോ; വ്യക്തമാക്കുമോ;

(സി) പൊതുജനാരോഗ്യമേഖലയിൽ ഏറ്റവും ചെലവ് കുറഞ്ഞതും ജനകീയവുമായ തദ്ദേശീയ വൈദ്യസമ്പ്രദായങ്ങളെ ഫലപ്രദമായി ഉപയോഗിക്കുന്നതിന് നടപടി സ്വീകരിക്കുമോ;

(ഡി) ചില രോഗങ്ങൾക്ക് അലോപ്പതി ചികിത്സയേക്കാൾ മെച്ചപ്പെട്ട ചികിത്സാ ഫലം നൽകുന്ന ആയുഷ് വിഭാഗം ചികിത്സാ രീതികൾ നിലവിലുണ്ടോ; ആയത് സംബന്ധിച്ച് പഠനങ്ങൾ നടത്തിയിട്ടുണ്ടോയെന്ന് അറിയിക്കുമോ;

(ഇ) ഹോളിസ്റ്റിക് മെഡിസിന്റെ സാധ്യതകളെ ഏത് തരത്തിലാണ് സർക്കാർ സമീപിക്കുന്നതെന്ന് വ്യക്തമാക്കുമോ?

ഭക്ഷ്യോപദേശക വിജിലൻസ് സമിതികൾ

*326. ശ്രീ.റ്റി.വി.രാജേഷ്

„ ഒ. ആർ. കേള

„ പി.ടി.എ. റഹീം

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) റേഷൻസാധനങ്ങൾ പൊതുജനങ്ങൾക്ക് കൃത്യമായി ലഭിക്കുന്നുണ്ടെന്ന് ഉറപ്പ് വരുത്താൻ ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളത്;

(ബി) റേഷൻ വിതരണത്തിലെ ക്രമക്കേടുകൾ കണ്ടെത്തുന്നതിനും പൊതുജനങ്ങൾ ഇതുസംബന്ധിച്ച് നൽകുന്ന പരാതികൾ തീർപ്പാക്കുന്നതിനുമായി ഭക്ഷ്യോപദേശക വിജിലൻസ് സമിതികൾ രൂപീകരിച്ചിട്ടുണ്ടോ;

(സി) എങ്കിൽ ഈ സമിതികളുടെ കാര്യക്ഷമമായ പ്രവർത്തനത്തിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്നും ഏതെല്ലാം തലത്തിലാണ് ഇവ രൂപീകരിച്ചിട്ടുള്ളതെന്നും വിശദമാക്കാമോ?

നവോത്ഥാന സംരക്ഷണ സമിതിയുടെ പ്രവർത്തനം

*327. ശ്രീ.വി.പി.സജീന്ദ്രൻ

„ കെ.സി.ജോസഫ്

„ എം. വിൻസെന്റ്

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് നവോത്ഥാന മൂല്യ സംരക്ഷണത്തിനായി രൂപീകരിച്ച നവോത്ഥാന സംരക്ഷണ സമിതിയുടെ പ്രവർത്തനം പാർലമെന്റ് തിരഞ്ഞെടുപ്പിന് മുന്നോടിയായി നിർത്തിവെച്ചിരുന്നോ എന്നറിയിക്കുമോ;

(ബി) സർക്കാർ വിശ്വാസികൾക്ക് എതിരായിരുന്നു എന്ന പ്രചരണം പ്രതിരോധിക്കുന്നതിനും വിശ്വാസികളുടെ തെറ്റിദ്ധാരണ മാറ്റുന്നതിനും ഈ സമിതിയുടെ പ്രവർത്തനം തുടർന്നിരുന്നുവെങ്കിൽ സാധിക്കുമായിരുന്നുവെന്ന് സർക്കാർ കരുതുന്നുണ്ടോ എന്ന് വ്യക്തമാക്കാമോ?

ജീവിതശൈലീരോഗനിർണ്ണയ പരിപാടികൾ

*328. ശ്രീ.മുഹമ്മദ് മുഹസിൻ പി.

„ മുല്ലക്കര രത്നാകരൻ

„ ജി.എസ്.ജയലാൽ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

(എ) ആരോഗ്യവകുപ്പ് നടപ്പാക്കുന്ന ജീവിതശൈലീരോഗനിർണ്ണയ പരിപാടികൾ സംബന്ധിച്ച വിവരങ്ങൾ വിശദമാക്കുമോ;

(ബി) വൃക്കരോഗികളുടെ എണ്ണത്തിന് ആനുപാതികമായി ഡയാലിസിസ് യൂണിറ്റുകളുടെ എണ്ണം വർദ്ധിക്കാതിരിക്കുന്നത് മൂലം ജനങ്ങൾക്കുണ്ടാകുന്ന ബുദ്ധിമുട്ടുകൾ കുറയ്ക്കുന്നതിന് ഒരുക്കിയിട്ടുള്ള സംവിധാനങ്ങൾ എന്തൊക്കെയാണെന്ന് വിശദമാക്കുമോ;

(സി) രക്താതിമർദ്ദം (ഹൈപർടെൻഷൻ) വർദ്ധിച്ചുവരുന്ന സാഹചര്യം കണക്കിലെടുത്ത് ആയത് നിയന്ത്രിക്കുന്നതിന് സ്വീകരിക്കുന്ന നടപടികൾ വ്യക്തമാക്കുമോ;

(ഡി) പ്രമേഹരോഗികളുടെ എണ്ണം വർദ്ധിച്ചുവരുന്നത് കണക്കിലെടുത്ത് അതിന് അനുബന്ധമായി ഉണ്ടാകുന്ന ഡയബറ്റിക് റെറ്റിനോപ്പതിയ്ക്ക് ചികിത്സാസൗകര്യം ഒരുക്കുമോ; വ്യക്തമാക്കുമോ; ഇതിനാവശ്യമായ നോൺ മെഡിയാട്രിക് ക്യാമറകൾ വാങ്ങുന്നതിന് നടപടി സ്വീകരിക്കുമോ?

സപ്ലൈകോയെ ജനോപകാരപ്രദമാക്കാൻ നടപടി

*329. ശ്രീ.മുരളി പെരുനെല്ലി

„ ഒ. ആർ. കേള

„ എം. രാജഗോപാലൻ

„ കെ. ബാബു : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സപ്ലൈകോ വഴി വിതരണം ചെയ്യുന്ന പതിമൂന്നിനും അവശ്യ സാധനങ്ങളുടെ വില വർദ്ധിപ്പിക്കില്ലെന്ന പ്രഖ്യാപനം സംസ്ഥാനത്തെ പൊതുമർക്കറ്റിൽ ഭക്ഷ്യ വസ്തുക്കളുടെ വില നിയന്ത്രിക്കാൻ എത്ര മാത്രം ഫലപ്രദമായിട്ടുണ്ടെന്ന് വിലയിരുത്തിയിട്ടുണ്ടോ;
- (ബി) സപ്ലൈകോയെ ജനോപകാരപ്രദമാക്കിത്തീർക്കുന്നതിന് നടത്തിയ ഇടപെടലുകൾ എന്തെല്ലാമെന്ന് അറിയിക്കാമോ;
- (സി) വിപണന കേന്ദ്രങ്ങളുടെ കഴിഞ്ഞ വർഷത്തെ വിറ്റുവരവ് എത്രയായിരുന്നെന്നും ഈ വർഷം ലക്ഷ്യമിട്ടിരിക്കുന്ന നാലായിരത്തി അഞ്ഞൂറ് കോടി രൂപയുടെ വിറ്റുവരവ് സാധ്യമാക്കുന്നതിനായി ആവിഷ്കരിച്ചിട്ടുള്ള വിപണന തന്ത്രങ്ങൾ എന്തെല്ലാമെന്നും അറിയിക്കാമോ;
- (ഡി) സപ്ലൈകോയുടെ വാങ്ങൽ വിൽക്കൽ ഇടപാടുകളെല്ലാം കമ്പ്യൂട്ടർവൽകൃതമാക്കി കേന്ദ്രീകൃത മേൽനോട്ടത്തിലൂടെ അഴിമതിരഹിതമാക്കാൻ പദ്ധതിയുണ്ടോ;
- (ഇ) വിപണി വൈവിധ്യവൽക്കരണ പദ്ധതിയുടെ വിശദവിവരം നൽകാമോ?

പാരിസ്ഥിതികാവബോധം വളർത്താൻ നടത്തുന്ന പ്രവർത്തനങ്ങൾ

*330. ശ്രീ.കെ.വി.വിജയദാസ്

„ രാജു എബ്രഹാം

പ്രൊഫ.കെ.യു. അരുണൻ

ശ്രീ.എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കാലാവസ്ഥാവ്യതിയാനം കൊടുവരൾച്ചയായും തീവ്രപ്രളയമായും കേരളീയ സാമൂഹ്യ ജീവിതത്തിന്റെ മേലും സാമ്പത്തിക സ്ഥിതിയിലും കനത്ത ആഘാതങ്ങൾ തുടർച്ചയായി ഏല്പിക്കുന്ന സാഹചര്യത്തിൽ പരിസ്ഥിതി സംബന്ധിച്ച ഗവേഷണവും പരിസ്ഥിതി പരിപാലന പദ്ധതികളും ഏകോപിപ്പിക്കുന്നതിനായി പരിസ്ഥിതി വകുപ്പിനെ ശാക്തീകരിക്കാൻ നടപടി സ്വീകരിച്ചിട്ടുണ്ടോ;
- (ബി) വികസന പ്രവർത്തനങ്ങളുടെ ഫലമായി ഉണ്ടാകാനിടയുള്ള പാരിസ്ഥിതിക പ്രത്യാഘാതങ്ങൾ പരമാവധി ലഘൂകരിക്കുന്നതിന് നടത്തിവരുന്ന ഇടപെടലുകൾ എന്തെല്ലാമാണ്;
- (സി) ആവാസ വ്യവസ്ഥയുടെ നിലനിൽപ്പും അതോടൊപ്പം സാമൂഹിക വികസനവും ലക്ഷ്യമാക്കി സമൂഹത്തിന്റെ പാരിസ്ഥിതികാവബോധം വളർത്താൻ നടത്തുന്ന പ്രവർത്തനങ്ങൾ അറിയിക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
11-06-2019

സി.ജോസ്,
സെക്രട്ടറി-ഇൻ-ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].

"I" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.